



ПОСТАНОВЛЕНИЕ

КАРАР

09.12.2021

Чирмешән авылы

№490

«2022 елда Чирмешән муниципаль районының гомуми белем бирү оешмалары укучыларын ташламалы тукландыруны оештыру турында»

«Мәгариф турында» 273 нче номерлы ФЗ, ТР МКның 2021 елның 6 сентябрдәгә 286 номерлы карары нигезендә, балаларны социаль яклау, сәламәтлекне саклау, Чирмешән муниципаль районының гомуми белем бирү оешмаларында укучыларны кайнар ризык белән баланслы тукландыру нормаларын үтәүне тәэмин итү максатларында, шулай ук укучыларның аерым категорияләренә өстәмә социаль ярдәм чараларын гамәлгә ашыру өчен Чирмешән муниципаль районы Башкарма комитеты **КАРАР БИРӘ**:

1. Коронавирус инфекциясе таралуны профилактикалау таләпләрен исәпкә алып, «2022 елда өстәмә социаль ярдәмгә мохтаж муниципаль гомуми белем бирү оешмаларында укучыларны тукландыруны оештыру тәртибе турындагы нигезләмә» не расларга.

2. Муниципаль гомуми белем бирү оешмалары житәкчеләренә ташламалы туклануга мохтаж балалар исемлеген формалаштыру комиссиясенә авыл жирлекләре, ата-аналар жәмгыяте вәкилләрен кертергә тәкъдим итәргә.

3. Муниципаль гомуми белем бирү оешмалары житәкчеләренә:

- сәламәтлек мөмкинлекләре чикләнгән 1-4 сыйныф укучылары өчен 55 сум 55 тиен күләмендә; 5-11 сыйныфлар өчен 8 сум 30 тиен субсидиядән торган һәм район бюджетыннан 28 сум 98 тиен күләмендә һәр уку көненә ике тапкыр кайнар аш оештырырга.

- укучыларның ташламалы категориясе өчен һәр уку көненә 8 сум 30 тиен субсидиядән торган һәм район бюджетыннан 14 сум 62 тиен күләмендә бер тапкыр кайнар аш оештырырга.

- гомуми белем бирү оешмаларында ташламалы туклануга мохтаж балалар исемлеген формалаштырырга һәм «Мәгариф бүлеге» МКУга тапшырырга.

4. Мохтаж балаларны ташламалы туклану белән тээмин итү чыгымнары сметасын расларга.

5. Чирмешән муниципаль районының финанс-бюджет палатасына - ташламалы категорияле балаларны, шул исәптән сәламәтлекләре чикләнгән балаларны тукландыру буенча чыгымнар сметасы нигезендә финанслауны тээмин итәргә.

6. Әлеге карарның гамәлдә булуы 2022 елның 1 гыйнварыннан барлыкка килгән хокук мөнәсәбәтләренә кагыла дип билгеләргә.

7. Әлеге карарның үтәлешен тикшереп торуну Чирмешән муниципаль районы Башкарма комитеты житәкчесенәң социаль мәсьәләләр буенча урынбасарына йөкләргә.

Башкарма комитет
житәкчесе

И.Н. Шәйдуллин

Чирмешән муниципаль районы
Башкарма комитетының
2021 елның 9 декабрендәге
490 номерлы карары белән
расланды

**Чирмешән муниципаль районының өстәмә социаль ярдәмгә
мохтаж гомуми белем бирү учреждениеләре укучыларына
2022 елда ташламалы туклануны оештыру тәртибе
НИГЕЗЛӘМӘСЕ**

1. Гомуми нигезләмәләр

- 1.1. Татарстан Республикасы Чирмешән муниципаль районының муниципаль гомуми белем бирү оешмаларында укучыларны тукландыруны оештыру турындагы әлеге Нигезләмә Татарстан Республикасы Чирмешән муниципаль районының муниципаль гомуми белем бирү оешмаларында укучыларның туклануын оештыру процессын жайга салу, балаларның һәм яшүсмерләрнең сәламәтлеген саклау һәм ныгыту максатларында эшләнә.
- 1.2. Гомуми белем бирү оешмаларында укучыларны тукландыруны оештыруның төп бурычлары түбәндәгеләрдән гыйбарәт: туклануның һәркем өчен мөмкинлеген һәм сыйфатын арттыру.
- 1.3. Әлеге нигезләмә өстәмә социаль ярдәмгә мохтаж муниципаль гомуми белем бирү оешмаларының 1-11 нче сыйныфтагы мөмкинлекләре чикләнгән укучылар өчен ике тапкыр бирелә торган кайнар туклануны һәм 5-11 сыйныф укучылары өчен бер тапкыр бирелә торган кайнар туклануны түләүсез оештыру рәвешендә социаль ярдәм күрсәтү чараларын бирү тәртибен билгели.
- 1.4. Ташламалы туклану муниципаль гомуми белем бирү оешмаларының өстәмә социаль ярдәмгә мохтаж 1-11 сыйныф укучыларының түбәндәге категорияләренә бирелә:
 - аз керемле гаиләләрдәге балаларга;
 - авыр тормыш хәлендә булган гаиләләрдәге балаларга;
 - аз тәэмин ителгән гаиләләр арасынан 4 һәм аннан да күбрәк балигъ булмаган балалар тәрбияләнә торган күп балалы гаиләләрдә тәрбияләнүче балаларга;
 - сәламәтлеге мөмкинлекләре чикләнгән балаларга;
 - өстәмә социаль ярдәмгә мохтаж гаиләләрдә тәрбияләнүче инвалид балаларга;
 - инвалид ата-аналар белән тәрбияләнүче балаларга;
 - «Лашман урта гомуми белем бирү мәктәбе» гомуми белем бирү муниципаль бюджет учреждениесенең коррекцион сыйныф укучылары барысы да, өйдә белем алучылардан кала.

Муниципаль гомуми белем бирү учреждениеләренең өйдә белем алучы укучыларына бушлай азык-төлек жыелмасы һәр уку көненә 8 сум 30 тиен исәбәннән бирелә. Өйдә белем алучылар өчен азык-төлек жыелмасы айга бер тапкыр һәр айның 20 нче числосыннан да соңга калмыйча бирелә.

2. Укучыларның туклануын оештыру өчен:

2.1. гомумбелем бирү учреждениесендә укучыларга социаль ярдәм чаралары бирү буенча комиссия төзелә (алга таба - комиссия), аның составы оешма директоры тарафыннан раслана. Комиссия составына укучыларның туклануын оештыру өчен җаваплы педагогик хезмәткәрне, укучыларның ата-аналарын (законлы вәкилләрен), авыл

жирлеге башкарма комитеты вәкилен кертергә тәкъдим ителә.

Комиссия:

- Әлеге нигезләмә бушлай кайнар туклануны оештыру рәвешендә социаль ярдәм күрсәтү чараларын бирү тәртибен билгели

- әлеге нигезләмәнең **2 нче номерлы кушымтасы** нигезендә форма буенча укучыларның ата-аналарыннан (законлы вәкилләреннән) социаль ярдәм чаралары күрсәтү турында гаризалар кабул итә;

- сыйныф житәкчесе тәкъдиме буенча күп балалы, аз керемле гаиләләрне һәм социаль куркыныч хәлдә булган гаиләләрне, мөмкинлекләре чикләнгән балалар тәрбияләнгән торган гаиләләрне, аларның торак шартларын тикшерә, аларның матди хәлен билгели, социаль ярдәм чараларын бирү яки социаль ярдәм чараларын бирүдән баш тарту турында карар кабул итә һәм аны тикшерү нәтижәләре белән беррәттән әлеге нигезләмәгә **1 нче номерлы кушымта** нигезендә форма буенча актта теркәп куя;

- укучылар исемлеген елга ике тапкыр раслый: 22 декабрьдән 25 декабрьгә кадәр һәм агымдагы елның 25 августыннан 10 сентябренә кадәр, мәгариф оешмасында укучыларның гомуми санының 10% исәбеннән тәкъдим ителә

2.2. сыйныф житәкчеләре:

- әлеге нигезләмәгә **2 нче номерлы кушымта** нигезендә форма буенча социаль ярдәм чаралары бирү турында гаризаларны ата-аналардан яисә аларны алмаштыручы затлардан кабул ителә;

- комиссиягә гаризаларны алганнан соң өч көн эчендә тикшерүгә жибәрәләр;

- комиссия каравына аз керемле гаиләләрне һәм социаль куркыныч хәлдә булган гаиләләрне, аларның торак шартларын тикшерүне уздыру, социаль ярдәм чаралары бирү турында яки социаль ярдәм чараларын бирүдән баш тарту турында карар кабул итү максатларында аларның матди хәлен билгеләү турында ата-аналар комитеты тәкъдимнәрен кертәләр;

2.3. ата-аналар яки аларны алмаштыручы затлар:

- әлеге нигезләмәнең **2 нче номерлы кушымтасы** нигезендә форма буенча сыйныф житәкчеләренә социаль ярдәм чаралары күрсәтү турында гаризалар жибәрәләр;

- комиссия соравы буенча кирәк булганда гаилә кеременең күләмен раслаучы документлар тапшыралар;

2.4. укучыларны тукландыруны оештыру өчен җаваплы педагог:

- укучыларның фактик санын исәпкә ала;

3. Гомуми белем бирү учреждениесе житәкчесе түбәндәгеләр өчен җаваплы:

- гамәлдәге законнар нигезендә укучыларны кайнар аш белән тәэмин итүне оештыру;

- гамәлдәге законнар нигезендә өйдә белем алучы укучыларга бушлай азык-төлек җыелмасы бирүне оештыру;

- «Мәгариф бүлеге» МКУга социаль ярдәм чараларының күләмен исәпләп чыгару өчен укучылар реестры вакытында тапшырылуы һәм дөрөслеге.

4. «Мәгариф бүлеге» МКУ бирә:

- агымдагы елның 1 гыйнварына һәм 1 сентябренә гомуми белем бирү оешмалары буенча укучылар реестры.

5. Чирмешән муниципаль районы Башкарма комитеты:

- гомуми белем бирү оешмаларында туклануны ташламалы шартларда оештыру хезмәтләрен күрсәтүгә бәйле чыгымнарны каплау максатларында оешмаларга субсидияләр бирә

6. Белем бирү оешмалары житәкчеләре социаль ярдәм чараларын алучылар турындагы мәгълүматны социаль тәэмин итүнең бердәм дәүләт мәгълүмат системасына (ЕГИССО) кертү өчен тапшыралар.

2022 елда өстәмә социаль ярдәмгә мохтаж
Чирмешән муниципаль районы
гомуми белем оешмалары
укучыларын тукландыруны оештыру тәртибе
турындагы **нигезләмәгә**
1 нче кушымта

(Форма)

___ сыйныфта укучының
гаиләсен тикшерү
акты

_____ мәктәбенен

_____ (Ф.И.Ат.ис.)

" ___ " _____ 2022 ел.

Гаилә _____

(тулы булмаган, күп балалы, социаль куркыныч хәлдә)
киләсе адрес буенча фатирда (йортта) яши: _____

_____ (бүлмәләр саны, мөйдан, уңайлыklar булу, коммуналь фатир,
тулай торак, аренда)

Гаиләдә укучы балалар саны _____, гаиләдә иждивенецлар
саны _____.

Гаиләнең матди хәле _____.
(яхшы, урта, уртачадан түбән)

Гаилә әгъзасына гомуми керем тәшкит итә _____ сум.
(ата-аналар гаризасы буенча).

Ата-аналарның эш урыны, биләгән вазыйфа, уртача айлык хезмәт
хакы: _____.

Өстәмә мәгълүматлар: _____

Торак шартларын һәм гаиләнең матди хәлен тикшерү нәтижәләре буенча комиссия карар
кабул итә:

_____ сыйныф укучысы _____

(Ф.И.Ат.ис.)

өстәмә социаль ярдәм чараларына мохтаж/мохтаж түгел
(кирәклесенең астына сызарга)

Комиссия рәисе _____

(имза, дата)

Комиссия әгъзасы _____

(имза, дата)

Сыйныф житәкчесе _____

(имза, дата)

2022 елда өстәмә социаль ярдәмгә мохтаж
Чирмешән муниципаль районы
гомуми белем оешмалары
укучыларын тукландыруны
оештыру тәртибе
турындагы **нигезләмәгә**
2 нче кушымта

(Форма)

Чирмешән районы укучылары
тукландыруын оештыру буенча
ведомствоара комиссиягә

(мөрәжәгать итүченең Ф.И.Ат.ис.)
киләсе адрес буенча
яшәүче: _____
(адрес)

Гариза

_____ сыйныфта укучы улыма (кызыма, тәрбиягә алынган балага) _____

(Ф.И.Ат.ис.)

бушлай туклану бирүгезне сорыйм.

Гаилә әгъзасына уртача керем _____ сум тәшкил итә.

Өстәмә рәвештә хәбәр итәм: _____

(дата)

(имза)

Чирмешән муниципаль районы
Башкарма комитетының
2021 елның 9 декабрендәге
490 номерлы карары
белән расланды

Мохтаж балаларны ташламалы тукландыру буенча
чыгымнар сметасы

Балалар саны – 229

Елда уку көннәре саны – 210 көн

Көнгә бер балага акча суммасы – 13 сум. 63 тиен.

Барлығы: 655 466 (*алты йөз илле биш мең дүрт йөз алтмыш алты сум*).

«Мәгариф бүлеге» МКУ
баш хисапчысы

И.П. Исмендеева